

முதல்வர் மு.க.ஸ்டாலின் உத்தரவுப்படி நடவடிக்கை!

கலைஞர் மகளிர் உரிமைத் திட்டம் - 11.85 லட்சம் மேல் முறையீட்டு மனுக்கள்!

சென்னை, நவ.8-
முதல்வர் மு.க.ஸ்டாலின் அவர்களால் தொடங்கிவைக்கப்பட்ட கலைஞர் மகளிர் உரிமைத் தொகை திட்டத்தில் மேல்முறையீடு செய்தவர்களுக்கான குறுஞ்செய்தி அனுப்பும் பணி நேற்று தொடங்கியது. தகுதியானவர்களுக்கு வருகிற 10ம் தேதி முதல் ஆயிரம் ரூபாய் வங்கிக் கணக்கில் வரவு வைக்கப்படும் என தமிழ்நாடு அரசு அறிவித்துள்ளது.

இது பற்றிய விவரம் வருமாறு:-
2021ஆம் ஆண்டு சட்டசபைத் தேர்தலின்போது தி.மு.க. சார்பில், மகளிருக்கு மாதந்தோறும் ரூ.1000 வழங்கப்படும் என்று தேர்தல் அறிக்கையில் அறிவிக்கப்பட்டது.

விண்ணப்பிக்கும் முகாம் தருமபுரியில் துவக்கம்!

தமிழக சட்டசபையில் தாக்கல் செய்யப்பட்ட 2023-2024ம் ஆண்டுக்கான பட்ஜெட்டில், குடும்பத் தலைவிகளுக்கு மாதந்தோறும் ரூ.1,000 உரிமைத் தொகை வழங்கும் திட்டத்துக்கு ரூ.7 ஆயிரம் கோடி நிதி ஒதுக்கப்பட்டது. இந்தத் திட்டம் அண்ணா பிறந்த நாளான செப்டம்பர் 15ஆம் தேதி தொடங்கப்படும் என்று முதல்வர் மு.க.ஸ்டாலின்

குறுஞ்செய்தி அனுப்பும் பணி தொடங்கியது!

அவர்கள் அறிவிக்கப்பட்டது. இந்தத் திட்டத்துக்காக பெண்கள் விண்ணப்பிக்கும் முகாமினை கடந்த ஜூலை மாதம் 24ஆம் தேதி தர்மபுரி மாவட்டம், தொப்புர் அரசு மேல்நிலைப் பள்ளியில் நடைபெற்ற விழாவில் முதல்வர் மு.க.ஸ்டாலின் அவர்கள் தொடங்கி வைத்தார். இதற்காக தமிழகம் முழுவதும் 35 ஆயிரத்து 925 முகாம்கள் நடத்தப்பட்டன. இந்தப் பணியில், 68 ஆயிரத்து 190 தன்னார்வலர்கள் ஈடுபடுத்தப்பட்டனர்.

கலைஞர் மகளிர் உரிமைத் திட்டத்துக்காக விரிவான வழிகாட்டு நெறிமுறைகளையும் அரசு வெளியிட்டது. இந்தத் திட்டத்தில் சேர ஒரு கோடியே 63 லட்சம் பெண்கள் விண்ணப்பித்தனர். இதில், தகுதிவாய்ந்த ஒரு கோடியே 6 லட்சத்து 55 ஆயிரம் மனுக்கள் ஏற்றுக்கொள்ளப்பட் டன. இந்த குடும்பத் தலைவிகளின் வங்கிக் கணக்கில் மாதந்தோறும் ரூ.1000 வரவு வைக்கப்பட்டது. இதனையடுத்து கலைஞர் மகளிர் உரிமைத்தொகை திட்ட பயனாளிகளின் வங்கி கணக்கில் ஆயிரம்



ரூபாய் வரவு வைக்கும் பணி செப்டம்பர் மாதம் 14ஆம் தேதியே தொடங்கியது.

காஞ்சிபுரத்தில் முதல்வர் தொடங்கி வைத்தார்!

கலைஞர் உரிமைத் தொகை வழங்கும் திட்டம் முறைப்படி கடந்த செப்டம்பர் 15ஆம் தேதி முதல்வர் மு.க.ஸ்டாலின் அவர்களால் காஞ்சிபுரம் பச்சையப்பன்

ஆடவர் கல்லூரி மைதானத்தில் துவக்கி வைக்கப்பட்டது.

இத்திட்டத்தை முதல்வர் மு.க.ஸ்டாலின் அவர்கள் துவக்கி வைத்தபோது, 18 வயதில் அண்ணா சுடரை ஏந்தி இங்கே வந்தது நான், இன்றைக்கு தந்தை பெரியாரும், பேரறிஞர் அண்ணாவும், தலைவர் கலைஞர் அவர்களும் எடுத்து வந்த, சுயமரியாதை, சமத்துவம், சமூகநீதி, மாநில சுயாட்சி உள்ளிட்ட தமிழ்ச் சமுதாயத்தைக் காக்கும் திராவிட்ச் சுடரை ஏந்தி வந்திருக்கின்றேன். அவர்களுடைய கொள்கைகளை ஏற்று வாழ்வதில் தான் தமிழ்ச் சமூகத்தில் பெரும் மாற்றத்தை ஏற்படுத்தப் போகின்ற “கலைஞர் மகளிர் உரிமைத் திட்டத்தை” தொடங்கி வைக்க இங்கே வந்திருக்கின்றேன்.

இத்திட்டம் தொடங்குவது, அதை நான் தொடங்கி வைப்பது, என் வாழ்நாளில் எனக்குக் கிடைத்த மிகப்பெரிய பேராக நான் கருதுகிறேன்.

தாய்த் தமிழ்நாட்டிற்கு “தமிழ்நாடு” என்று பெயர் சூட்டிய பேரறிஞர் அண்ணா

அவர்கள் “இனி இந்தப் பெயரை யாராலும் நீக்க முடியாது. இந்தப் பெயர் நீட்டிக்கும் காலமெல்லாம் இந்த நாட்டை அண்ணாதுரைதான் ஆள்கிறான் என்று பொருள்” என்றார்.

அதேபோல், இன்றைக்கு இந்த மகளிர் உரிமைத் திட்டத்தை தொடங்கும் இந்த முத்துவேல் கருணாநிதி ஸ்டாலின் சொல்கிறேன், இன்னும் எத்தனை ஆண்டுகளுக்கு பெண்கள் உரிமைத் தொகை பெறுகிறார்களோ, அத்தனை ஆண்டுகளுக்கும் இந்த ஸ்டாலின் தான் ஆள்கிறான் என்று பொருள் என்று பெருமையுடன் கூறிப்பட்டார்.

முதல்வர் மு.க.ஸ்டாலின் அவர்களால் பெருமிதத்துடன் குறிப்பிடப்பட்டுள்ள இத்திட்டத்தில் மேலும் மகளிரை இணைக்கும் வகையில் இத்திட்டத்திற்கு விண்ணப்பித்து இருந்தவர்களில் நிராகரிக்கப்பட்டவர்கள் அக்டோபர் 25ம் தேதி வரை மேல்முறையீடு செய்ய வாய்ப்பு

தொடர்ச்சி 3ஆம் பக்கம்

தீபாவளியை முன்னிட்டு நவ.13 அன்று அரசு அலுவலகங்கள், பள்ளி, கல்லூரிகளுக்கு விடுமுறை!

தமிழ்நாடு அரசு அறிவிப்பு!

சென்னை, நவ.8-
தீபாவளியை முன்னிட்டு தமிழ்நாடு முழுவதும் உள்ள அனைத்து அரசு அலுவலகங்கள், பள்ளிகள், கல்லூரிகள் மற்றும் கல்வி நிறுவனங்களுக்கு 13.11.2023 திங்கள் அன்று விடுமுறை அளித்து தமிழ்நாடு அரசு உத்தரவிட்டுள்ளது.

இது குறித்து அரசு வெளியிட்டுள்ள செய்தி வெளியீடு வருமாறு:-

இவ்வாண்டு தீபாவளியை 12.11.2023 அன்று கொண்டாடும் பொருட்டு தமது சொந்த உணர்களுக்குச் சென்று திரும்பும் மாணவர்கள், அவர்தம் பெற்றோர்

முதலமைச்சரின் உத்தரவின்பேரில் பணிகள் விரைந்து நடைபெறுகின்றன!

நடப்பாண்டில் மேலும் 10,000 பேருக்கு பணி நியமன ஆணை!

தேர்வாணைய எழுத்துத் தேர்வு முடிவுகள் காலதாமதம் என வெளியான செய்திகளுக்கு அமைச்சர் தங்கம் தென்னரசு விளக்கம்!

சென்னை, நவ. 8 -
தமிழ்நாடு அரசுப் பணியாளர் தேர்வாணையத் துறையின் நடத்தப்பட்ட தொகுதி 2 மற்றும் தொகுதி 2அ பதவிகளுக்கான முதன்மை எழுத்துத் தேர்வு முடிவுகளை வெளியிடக் காலதாமதம் ஆவதாக வெளிவந்த பத்திரிகை செய்திகள் குறித்து நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு மறுப்பு தெரிவித்துள்ளார். இது குறித்து அவர் விடுத்துள்ள மறுப்பை வருமாறு: தமிழ்நாடு அரசுப் பணியாளர் தேர்வாணையத் துறை தொகுதி 2 மற்றும் 2அ பணிகளுக்கான முதன்மை எழுத்துத் தேர்வில் கட்டாயத் தரம் தமிழ் மொழி தகுதித் தேர்வு மற்றும் பொது அறிவுத் தேர்வு வரை 51,000க்கும் மேற்பட்ட விண்ணப்பதாரர்கள் எழுதியுள்ளனர். இது ஒன்றிய அரசின் குடிமைப்பணித் தேர்வாணையம் நடத்தும் முதன்மை எழுத்துத் தேர்வு எழுதும் நபர்களின் எண்ணிக்கையைக் காட்டிலும் மும்மடங்கு அதிகமாகும். இதேபோல முடிவுகளை வெளியிட ஒன்றிய அரசின் குடிமைப்பணித் தேர்வாணையம் எடுத்துக்கொள்ளும் கால அளவு சுமார் ஐந்து மாதங்களாகும்.

எனவே ஒன்றிய அரசின் தேர்வாணையத்தின் செயல் திறனுக்கு நமது மாநில அரசின் தேர்வாணையத்தின் செயல் திறன் எந்த வகையிலும் குறைவானது இல்லை என்பதைத் தெரிவித்துக் கொள்கின்றேன். மேலும், இப்பணி துவக்கப்பட்ட மார்ச் மாதத்தில் தேர்வாணையத்தில் ஒரு கணிப்பொறி ஆய்வகம் மட்டுமே இருந்தது. வேறு சில தேர்வுகளின் எழுத்துத் தேர்வு விடைத்தாள்களும் திருத்த வேண்டிய நிலையில் இருந்ததால் இப்பணிகள் ஆரம்பிக்க சற்றே தாமதமானது. இதுபோன்ற தாமதம் தற்போது மட்டுமல்ல எதிர்காலத்திலும் வரக்கூடாது

என்பதற்காக முதலமைச்சர் அவர்கள் சுமார் ஒரு கோடி ரூபாய் மதிப்பீட்டில் இரண்டாவது கணிப்பொறி மதிப்பீட்டு ஆய்வகம் அமைக்க உத்தரவிட்டதன் அடிப்படையில், போர்க்கால அடிப்படையில் இரண்டாவது கணிப்பொறி ஆய்வகம் அமைக்கப்பட்டது. இதனால் தற்போது மதிப்பீட்டுப் பணிகள் மிக விரைவாகச் செவ்வனே நடைபெற்று வருகின்றன. 80 விழுக்காட்டிற்கும் மேல் பணிகள் நிறைவு பெற்றுள்ளன. எஞ்சியுள்ள பணிகள் வரும் டிசம்பர் முதல் வாரத்தில் முடிக்கப்பட்டு சுமார் 6000 பேருக்கு அரசுப் பணி நியமன ஆணைகள் முதலமைச்சரால் வழங்கப்படும். இந்த ஆண்டில் மட்டும் இதுவரை சுமார் 13,000 பேருக்கு பணி நியமன ஆணைகள் வழங்கப்பட்டுள்ளன. அண்மையில் முதலமைச்சர் அவர்களால் தொகுதி 4 பணியில் தேர்வு பெற்ற பத்தாயிரத்துக்கும் மேற்பட்ட நபர்களுக்கு பணி நியமன ஆணைகள் வழங்கப்பட்டன. 2023-24ஆம் ஆண்டில் மேலும் சுமார் 10,000 நபர்களுக்கு பணி நியமன ஆணைகள் வழங்கப்படும் என்பதை மகிழ்ச்சியுடன் தெரிவித்துக் கொள்கிறேன். இவ்வாறு அமைச்சர் தங்கம் தென்னரசு தெரிவித்துள்ளார்.

நேபாளத்தில் நிலநடுக்கம்!

புதுடெல்லி, நவ. 8 -
நேபாளத்தைத் தொடர்ந்துவங்கக்கடலில் நேற்று அதிகாலையிலிருந்தும் ஏற்பட்டதாகவும், தொடர்ந்து மேம்பாலத்தில் நிலநடுக்கம் ஏற்படுவதால் மக்கள் பதியடைந்துள்ளனர். தேசிய நிலநடுக்கவியல் மையம் நேற்று வெளியிட்ட அறிவிப்பில், “வங்கக் கடலில் நேற்று அதிகாலை 5.32 மணியளவில் நிலநடுக்கம் உணரப்பட்டது. இந்த நிலநடுக்கத்தின் தீவிரம் ரிக்டர் அளவுகோலில் 4.2 ஆக பதிவாகியுள்ளது. நிலநடுக்கத்தின் மையமானது 10 கிலோ மீட்டர் ஆழத்தில் இருந்தது” என்று தெரிவித்துள்ளது. முன்னதாக நேற்று முன்தினம் டெல்லி என்சியூர் உட்படவட இந்தியாவின் பல பகுதிகளில் 5.6 ரிக்டர் அளவில் நிலநடுக்கம் ஏற்பட்டது. கடந்த மூன்று நாட்களில் இது இரண்டாவது நிலநடுக்கம் ஆகும்.

விளையாட்டுத் துறையில் தமிழ்நாட்டை முன்னேற்ற திராவிட மாதல் அரசு அனைத்து முயற்சிகளையும் மேற்கொண்டு வருகிறது!

சென்னையில் சர்வதேச விளையாட்டு அறிவியல் கருத்தரங்கம்!

அமைச்சர் உதயநிதி ஸ்டாலின் தொடங்கி வைத்தார்!

சென்னை, நவ. 8 -
சென்னையில் இரண்டு நாட்கள் நடைபெறும் சர்வதேச விளையாட்டு அறிவியல் கருத்தரங்கை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் துவக்கி வைத்து சிறப்புரைப்பாற்றினார். இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், 2023-2024 ஆண்டிற்கான தமிழ்நாடு பட்ஜெட்டில் விளையாட்டு அறிவியல் தொடர்பான சர்வதேச கருத்தரங்கம் நடத்தப்படும், கருத்தரங்கம் நடத்தி ரூ.25.00 லட்சம் நிதி ஒதுக்கப்படும் என்று அறிவித்தார். அதன் அடிப்படையில், தமிழ்நாடு விளை

யாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தொடங்கி வைத்து சிறப்புரைப்பாற்றினார். அப்போது அமைச்சர் உதயநிதி ஸ்டாலின் அவர்கள், விளையாட்டுத் துறையில் தமிழ்நாட்டை முன்னேற்ற திராவிட மாதல் அரசு அனைத்து முயற்சிகளையும் மேற்கொண்டு வருவதாக பெருமிதத்துடன் குறிப்பிட்டார். இதில் இந்தியா, பிரிட்டன், நெதர்லாந்து, மலேசியா மற்றும் கனடா ஆகிய நாடுகளில் இருந்து விளையாட்டு அறிவியல் தொடர்பான அறிஞர்கள் தலைமையில் சுமார் 250 பிரதிநிதிகள் பங்கேற்றனர். சர்வதேச விளையாட்டு அறிவியல் கருத்தரங்கம் தமிழ்நாட்டில் நடத்துவது இதுவே முதல் முறையாகும். இம்மாநாடு விளையாட்டு வீடுகளுக்கான, பயிற்சியாளர்கள், பயிற்றுநர்கள் மற்றும் விளையாட்டு தொடர்பான கொள்கை வகுப்பாளர்களை ஒன்றிணைக்கிறது. இந்த சர்வதேச கருத்தரங்கத்தில் விளையாட்டு வீரர்களின் செயல்திறன் மற்றும் அவர்களின் நல்வாழ்வு மேம்படுத்த விளையாட்டு அறிவியலைப் பயன்படுத்துவது தொடர்பாகவும், மேலும் தமிழ்நாட்டில் விளையாட்டு அறிவியலின் எதிர்கால வளர்ச்சி தொடர்பாக விவாதிக்கும் வகையில் வடிவமைக்கப்பட்டிருந்தது.

கலைஞானி கமலஹாசன் பிறந்தநாள்!

முதல்வர் மு.க.ஸ்டாலின் வாழ்த்து:

சென்னை, நவ.8-
கலைஞானி கமலஹாசனின் பிறந்த நாளையொட்டி, முதல்வர் மு.க.ஸ்டாலின் அவர்கள் வாழ்த்துச் செய்தி ஒன்றை அனுப்பியுள்ளார். அதில் நலம் சூழ வாழிய பல்லாண்டு என வாழ்த்தி உள்ளார். முதலமைச்சர் மு.க.ஸ்டாலின் அவர்களின் சமூக வலைத்தளப் பதிவு வருமாறு:
கலையுலகில் சாதனைகள் பல படைக்கும் கலைஞானி மக்கள் நீதி மய்யம் தலைவர் கமலஹாசன் அவர்களுக்குப் பிறந்தநாள் வாழ்த்துகள்!

நலம் சூழ வாழிய பல்லாண்டு!
இவ்வாறு தமது வாழ்த்துச் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

